

32002L0049

L 189/12

IL-ĠURNAL UFFIĊJALI TAL-KOMUNITAJIET EWROPEJ

18.7.2002

**ID-DIRETTIVA 2002/49/KE TAL-PARLAMENT EWROPEW U TAL-KUNSILL
tal-25 ta' Ġunju
li tirrigwardja l-istudju u l-amministrazzjoni tal-hsejjes ambjentali**

IL-PARLAMENT EWROPEW U L-KUNSILL TA' L-UNJONI EWROPEA,

Wara li kunsidraw it-Trattat li jstabbilixxi l-Komunità Ewropea, u partikolarment l-Artikolu 175(1) tiegħu,

Wara li kunsidraw il-proposta mill-Kummissjoni ⁽¹⁾,

Wara li kunsidraw l-opinjoni tal-Kumitat Ekonomiku u Soċjali ⁽²⁾,

Wara li kunsidraw l-opinjoni tal-Kumitat tar-Reġjuni ⁽³⁾,

Jaġixxu bi qbil mal-proċedura stabbilita fl-Artikolu 251 tat-Trattat ⁽⁴⁾, u fid-dawl tat-test kongunt approvat mill-Kumitat tal-Konċiljazzjoni nhar it-8 ta' April 2002,

Billi:

- (1) Hija parti mill-istrategija tal-Komunità li tilhaq l-ghola livell tal-harsien tas-sahha u ta' l-ambjent, u wiehed mill-objettivi li ghandhom ikunu segwiti hija l-harsien kontra l-hsejjes. Fil-Karta l-Hadra dwar l-Istrategija Futura dwar il-Hsejjes, il-Kummissjoni indirizzat il-hsejjes fl-ambjent bhala wahda mill-problemi ambjentali ewlenija fl-Ewropa.
- (2) Fir-rizoluzzjoni tiegħu tal-10 ta' Ġunju 1997 ⁽⁵⁾ dwar il-Karta l-Hadra tal-Kummissjoni, il-Parlament Ewropew wera s-sostenn tiegħu għal dik il-Karta l-Hadra, u heġġeg li miżuri u inizjattivi speċifiċi għandhom ikunu stabbiliti f'Direttiva dwar it-tnaqis tal-hsejjes ambjentali, u nnota in-nuqqas ta' l-informazzjoni affidabbli u kumparabbli rigward is-sitwazzjoni tas-sorsi varji tal-hsejjes.
- (3) Indikatur komuni tal-hsejjes u l-metodologija komuni għall-kalkolazzjoni u l-kejl tal-hsejjes madwar l-ajruporti kienet identifikata fil-Komunikazzjoni tal-Kummissjoni ta' l-1 ta' Diċembru 1999 dwar it-Trasport bl-Ajru u l-Ambjent. Din il-komunikazzjoni kienet giet meqjusa fid-dispożizzjonijiet ta' din id-Direttiva.
- (4) Ċerti kategoriji ta' l-emissjonijiet tal-hsejjes minn prodotti diġa koperti bil-leġislazzjoni tal-Komunità, bħalma huma d-Direttiva tal-Kunsill 70/157/KEE tas-6 ta' Frar 1970 dwar

l-approssimazzjoni tal-liġijiet tal-Istati Membri fir-rigward tal-livell permissibbli tal-hsejjes u s-sistemi ta' l-exhaust ta' vetturi bil-magna ⁽⁶⁾, id-Direttiva tal-Kunsill 80/51/KEE ⁽⁷⁾ ta' l-20 ta' Diċembru 1979 dwar il-limitazzjoni ta' l-emissjonijiet tal-hsejjes minn ajruplani subsoniċi ⁽⁸⁾ u d-direttiva komplimentarja tagħha, id-Direttiva tal-Kunsill 92/61/KEE tat-30 ta' Ġunju 1992 li tirrigwardja l-approvazzjoni tat-tip ta' vetturi bil-magna bi tnejn jew bi tlett roti ⁽⁹⁾ u d-Direttiva 2000/14/KE tal-Parlament Ewropew u tal-Kunsill tat-8 ta' Mejju 2000 dwar l-approssimazzjoni tal-liġijiet tal-Istati Membri fir-rigward ta' l-emissjoni tal-hsejjes fl-ambjent minn apparat għall-użu fil-berah ⁽¹⁰⁾.

- (5) Din id-Direttiva għandha, *inter alia*, tipprovdi l-baži għall-iżvilupp u t-tkomplija tas-sett eżistenti tal-miżuri tal-Komunità li jikkonċernaw il-hsejjes emissi minn sorsi maġġuri, partikolarment il-vetturi tat-triq u ta' fuq il-linji u l-infrastruttura, ajruplani, apparat tal-berah u industrijali u makkinarju ambulanti, u għall-iżvilupp ta' miżuri addizzjonali, f'termini ta' żmien qasir, medju u twil.
- (6) Ċerti kategoriji ta' hsejjes bħalma huma l-hsejjes maħluqa fl-intern ta' meżzi tat-trasport u l-hsejjes minn attivitajiet domestiċi m'għandhomx ikunu s-sugġett ta' din id-Direttiva.
- (7) Bi qbil mal-prinċipju ta' sussidjarjeta kif stabbilit fl-Artikolu 5 tat-Trattat, l-objettivi tat-Trattat biex jintlaħaq livell għoli ta' harsien ta' l-ambjent u tas-sahha jkun milhuq ahjar bl-azzjoni komplimentarja ta' l-Istati Membri b'azzjoni komplimentarja tal-Komunità li twassal għall-għarfien komuni tal-problema tal-hsejjes. Informazzjoni rigward il-livelli tal-hsejjes ambjentali għandha għalhekk tkun miġ-bura, mqabbla jew inkluzja f'rapport bi qbil ma kriterja kumpatibbli. Dan jimplika l-użu ta' indikaturi u metodi ta' l-evalutazzjoni armonizzati, kif ukoll kriterja għal-livellar tal-mappa tal-hsejjes. Kriterja u metodi bħal dawn jistgħu l-ahjar ikunu stabbiliti mill-Komunità.

⁽¹⁾ ĠU C 337 E, tat-28.11.2000, p. 251.

⁽²⁾ ĠU C 116, ta' l-20.4.2001, p. 48.

⁽³⁾ ĠU C 148, tat-18.5.2001, p. 7.

⁽⁴⁾ L-Opinjoni tal-Parlament Ewropew tal-14 ta' Diċembru 2000 (ĠU C 232, tas-17.8.2001, p. 305), il-Pożizzjoni Komuni tal-Kunsill tas-7 ta' Ġunju 2001 (ĠU C 297, tat-23.10.2001, p. 49) u d-Deciżjoni tal-Parlament Ewropew tat-3 ta' Ottubru 2001 (ĠU C 87 E, tal-11.4.2002, p. 118). Id-Deciżjoni tal-Parlament Ewropew tal-15 ta' Mejju 2002 u d-Deciżjoni tal-Kunsill tal-21 ta' Mejju 2002.

⁽⁵⁾ ĠU C 200, tat-30.6.1997, p. 28.

⁽⁶⁾ ĠU L 42, tat-23.2.1970, p. 16. Id-Direttiva kif l-ahhar emendata bid-Direttiva tal-Kummissjoni 1999/101/KE (ĠU L 334, tat-28.12.1999, p. 41).

⁽⁷⁾ ĠU L 105, tat-28.4.1977, p. 1. Id-Direttiva kif l-ahhar emendata bid-Direttiva 97/54/KE (ĠU L 277, ta' l-10.10.1997, p. 24).

⁽⁸⁾ ĠU L 18, ta' l-24.1.1980, p. 26. Id-Direttiva kif l-ahhar emendata bid-Direttiva 83/206/KEE (ĠU L 117, ta' l-4.5.1983, p. 15).

⁽⁹⁾ ĠU L 225, ta' l-10.8.1992, p. 72. Id-Direttiva kif l-ahhar emendata bid-Direttiva 2000/7/KE (ĠU L 106, tat-3.5.2000, p. 1).

⁽¹⁰⁾ ĠU L 162, tat-3.7.2000, p. 1.

- (8) Huwa meħtieġ ukoll li jkunu stabbiliti metodi komuni ta l-istudju dwar "hsejjes ambjentali" u d-definizzjoni għal "valuri limitanti", f'termini ta' indikaturi armonizzati għad-determinazzjoni tal-livelli tal-hsejjes. Il-figuri solidi għal xi valuri limitanti għandhom ikunu determinati mill-Istati Membri, billi jittiehed akkont, *inter alia*, tal-ħtieġa li jkun applikat il-prinċipju ta' prevenzjoni sabiex ikun ippreservat il-kwiet fiż-żoni ta' l-agglomerazzjonijiet.
- (9) L-indikaturi komuni tal-hoss kif magħżulha huma *Ljal*, dwar il-kalkolu tad-dwejjaq, u *Llej*, dwar il-kalkolu tad-disturb waqt l-irrad. Huwa wkoll utili li l-Istati Membri jkunu mħollija li jużaw indikaturi supplementarji sabiex jimmonitjoraw jew jikkontrollaw sitwazzjonijiet speċjali tal-hsejjes.
- (10) L-immappjar strateġiku tal-hoss għandu jkun impost fuq ċerti żoni ta' nteress minhabba li dan ikun jista jakwista l-informazzjoni meħtieġa biex ikunu provduti livelli raprezentattivi tal-hsejjes kif jinstemgħu fi hdan dik iż-żona.
- (11) Pjanijiet ta' azzjoni għandhom jindirizzaw il-prijoritajiet f'dawk iż-żoni ta' interess u għandhom ikunu mhejjija mill-awtoritajiet kompetenti b'konsultazzjoni mal-pubbliku.
- (12) Sabiex ikun hemm firxa kbira ta' informazzjoni għall-pubbliku, il-kanali l-aktar xierqa ta' l-informazzjoni għandhom ikunu magħżula.
- (13) Il-ġbir ta' l-informazzjoni u l-konsolidazzjoni ta' rapporti xierqa ma tul il-Komunità kollha huma meħtieġa bhala bażi għall-istrateġija futura tal-Komunità u għal aktar informazzjoni lejn il-pubbliku.
- (14) Evalutazzjoni ta' l-implimentazzjoni ta' din id-Direttiva għandha titwettaq regolament mill-Kummissjoni.
- (15) Il-progres tekniku li jirregola l-metodi ta' l-istudju għandhom ikunu supplimentati u adattati kif meħtieġ rigward il-progress tekniku u xjentifiku u għall-progress fl-istandardizzazzjoni Ewropea.
- (16) Il-miżuri meħtieġa għall-implimentazzjoni din id-Direttiva għandhom ikunu adottati bi qbil mad-Deċizzjoni tal-Kunsill 1999/468/KE tat-28 ta' Ġunju 1999 li tistabbilixxi l-proċeduri għall-eżerċitar tal-poteri ta' l-implimentazzjoni konferiti fuq il-Kummissjoni (1).

ADOTTAW DIN ID-DIRETTIVA:

Artikolu 1

Objettivi

1. L-għanijiet ta' din id-Direttiva għandhom ikunu li jiddefinixxu resqien komuni intiż biex jevita, jipprevjeni jew inaqqas fuq bażi prioritizza tal-effetti ta' hsara, inkluż id-dwejjaq, minhabba

l-espożizzjoni lejn hsejjes ambjentali. Għal dak il-għan dawn l-azzjonijiet li ġejjin għandhom ikunu implementati progressivament:

- (a) id-determinazzjoni ta' l-espożizzjoni tal-hsejjes ambjentali, permezz ta' mappep tal-hsejjes, b'metodi ta' kalkoli komuni għall-Istati Membri;
- (b) jassiguraw li l-informazzjoni dwar il-hsejjes ambjentali u l-effetti tagħhom ikunu disponibbli lejn il-pubbliku;
- (ċ) l-adozzjoni ta' pjanti ta' azzjoni mill-Istati Membri, ibbażati fuq ir-riżultati tal-immappjar tal-hsejjes, bil-għan tal-prevenzjoni u t-tnaqqis tal-hsejjes ambjentali, meta meħtieġ, u partikolarment meta l-livelli ta' l-espożizzjoni jistgħu jinduċu effetti ta' hsara fuq is-sahha umana u biex jippreservaw il-kwalità tal-hsejjes ambjentali meta dawn ikunu ta' ġid.

2. Din id-Direttiva għandha timmira wkoll biex tipprovdi bażi għall-iżvilupp ta' miżuri Komunitarji biex jitnaqqas il-hoss emiss minn sorsi maġġuri, partikolarment vetturi tat-triq u ta' fuq il-linji, u l-infrastuttura, l-ajruplani, l-apparat tal-beraħ u industrijali u l-makkinarju ambulanti. Għal dan il-għan, il-Kummissjoni għandha tippreżenta lejn il-Parlament Ewropew u lejn il-Kunsill, mhux aktar tard mit-18 ta' Lulju 2006, proposti leġislattivi xierqa. Dawk il-proposti għandhom jiehdu akkont tar-riżultati tar-rapport riferit fl-Artikolu 10(1).

Artikolu 2

Kamp ta' applikazzjoni

1. Din id-Direttiva għandha tkun tapplika għal hsejjes ambjentali li l-bnedmin huma esposti għalihom partikolarment f'żoni mibnija u f'parkeġġi pubbliċi u żoni oħrajn kwiet i f'agglomerazzjoni, f'żoni kwiet i fil-kampanja miftuħa, hdejn l-iskejjel, l-isptarijiet u bini u żoni oħrajn sensitivi għall-hsejjes.

2. Din id-Direttiva m'għandhiex tkun tapplika għal hsejjes mahluqa mill-persuna esposta nnifisha, hsejjes minn attivitajiet domestiċi, hsejjes mahluqa mill-qraba, hsejjes fil-postijiet tax-xogħol jew hsejjes fl-intern ta' trasport jew minhabba l-attivitajiet militari f'żoni tal-militar.

Artikolu 3

Definizzjonijiet

Għall-iskopijiet ta' din id-Direttiva:

- (a) "hoss ambjentali" għandu jfisser il-hsejjes mhux mitluba jew ta' hsara fl-apert mahluqa mill-attivitajiet umani, inklużi l-hsejjes emissi minn meżzi tat-trasport, traffiku fit-triq, traf-fiku tal-ferroviji, traffiku ta' l-ajru, u minn siti ta' l-attività industrijali bħalma huma dawk definiti fl-Anness I tad-Direttiva tal-Kunsill 96/61/KE tal-24 ta' Settembru 1996 li tik-konċerna l-prevenzjoni u l-kontroll integrat tat-tniġġis (2);
- (b) "effetti ta' hsara" għandha tfisser l-effetti negattivi fuq is-sahha umana;

(1) ĠU L 184, tas-17.7.1999, p. 23.

(2) ĠU L 257, ta' l-10.10.1996, p. 26.

- (c) “dwejjaq” ghandha tfisser il-grad tad-dwejjaq tal-hoss komunitarju kif iddeterminat permezz ta’ studju fil-lokal;
- (d) “indikatur tal-hoss” ghandha tfisser l-iskala fizika ghad-deskrizzjoni tal-hoss ambjentali, li jkollurelazzjoni ma l-effett ta’ hsara;
- (e) “studju” ghandu jfisser il-metodu użat għall-kalkolazzjoni, t-bassir, l-estimi jew il-kejl tal-valur ta’ l-indikatur tal-hoss jew ta’ l-effetti ta’ hsara kif relatati;
- (f) “Ljal” (l-indikatur tal-hoss tal-jum-fil-ghaxija-l-lejl) ghandu jfisser l-indikatur tal-hoss għal dwejjaq globali, bħal ma aktar definit fl-Anness I;
- (g) “Ljum” (l-indikatur tal-hoss tal-jum) ghandu jfisser l-indikatur tal-hoss għal dwejjaq ma tul il-perijodu tal-jum, bħal ma aktar definit fl-Anness I;
- (h) “Lghaxija” (l-indikatur tal-hoss ta’ fil-ghaxija) ghandu jfisser l-indikatur tal-hoss għal dwejjaq ma tul il-perijodu ta’ fil-ghaxija, bħal ma aktar definit fl-Anness I;
- (i) “Llejl” (l-indikatur tal-hoss tal-lejl) ghandu jfisser l-indikatur tal-hoss għal dwejjaq waqt l-irqad, bħal ma aktar definit fl-Anness I;
- (j) “ir-relazzjoni ta’ doża-effett” ghandha tfisser ir-relazzjoni bejn il-valur ta’ l-indikatur tal-hoss u l-effett ta’ hsara;
- (k) “agglomerazzjoni” ghandha tfisser il-parti ta’ territorju, delimitat mill-Istat Membru, li jkollu popolazzjoni feċċess ta’ 100 000 persuna u densità tal-popolazzjoni hekk li l-Istat Membru jqis li din tkun zona urbanizzata;
- (l) “agglomerazzjoni f’zona kwietta” ghandu jfisser zona, delimitata mill-awtorità kompetenti, per eżempju, lima tistax tkun esposta għal valur Ljal jew xi indikatur ieħor xieraq akbar minn certu valur kif stabbilit mill-Istat Membru, minn xi sorsi tal-hsejjes;
- (m) “zona kwietta fil-kampanja miftuha” ghandha tfisser zona, delimitata mill-awtorità kompetenti, li ma hixdisturbata bil-hoss tat-traffiku, l-industrija jew l-attivitatijiet rekreattivi;
- (n) “triq maġġuri” ghandha tfisser triq reġjonali, nazzjonali jew internazzjonali, iddesinjata mill-Istat Membru, li jkollha passaġġi ta’ aktar minn tlett miljun vettura fis-sena;
- (o) “ferrovija maġġuri” ghandha tfisser ferrovija, iddesinjata mill-Istat Membru, li jkollha passaġġi ta’ aktarminn 30,000 ferrovija fis-sena;
- (p) “ajruport maġġuri” ghandu jfisser ajruport ċivili, iddesinjat mill-Istat Membru, li jkollu aktar minn 50 000 ċaqlieqa kull sena (ċaqlieqa tfisser it-tluq jew l-inżul), esklużi dawk purament għall-iskopijiet ta’ taħriġ fuq ajruplani żgħar;
- (q) “l-immappjar tal-hsejjes” ghandu jfisser il-preżentazzjoni ta’ l-informazzjoni f’sitwazzjoni ta’ hsejjes-eżistenti jew imbassra fit-termini ta’ l-indikatur tal-hoss, li jindika l-ksur ta’ xi limiti ta’ valur eżistenti, in- numru ta’ nies affettwati f’ċerta zona, jew in-numru ta’ abitazzjonijiet esposti għal ċerti valuri ta’ l-indikatur tal-hsejjes f’ċerta zona;
- (r) “mappa strateġika tal-hsejjes” ghandha tfisser il-mappa ddisinjata għal studju globali ta’ l-esposizzjoni tal-hsejjes f’żona partikolari lejn sorsi differenti tal-hoss jew għal tbassir globali għal zona bħal dik;
- (s) “valur ta’ limiti” ghandu jfisser il-valur Ljal jew Llejl, u meta xieraq Ljum u Lghaxija, kif iddeterminat mill-Istat Membru, li l-eċċess tiegħu iġieghel lill-awtoritajiet kompetenti li jikkonsidraw jew li jinforzaw miżuri ta’ mitigazzjoni; valuri ta’ limiti jistgħu jkunu differenti għal tipi differenti ta’ hsejjes (hsejjes tat- triq, tal-ferrovija, tat-traffiku ta’ l-ajru, hsejjes industrijali, eċċ.), inhawi differenti u sensitività differenti tal-hsejjes tal-popolazzjonijiet; dawn jistgħu ikunu wkoll differenti għal sitwazzjonijiet eżistenti u għal sitwazzjonijiet ġodda (meta jkun hemm tibdil fis-sitwazzjoni rigward is-sorsi tal-hsejjes jew l-użu tal- madwar);
- (t) “pjanijiet ta’ azzjoni” ghandha tfisser il-pjanijiet iddesinjati għall-ġestjoni ta’ suġġetti u effetti tal-hsejjes, inkluż it-tnaqqis tal-hoss meta jkun meħtieġ;
- (u) “ippjanar akustiku” ghandu jfisser il-kontroll ta’ hsejjes fil-futur b’miżuri pplanati, bħal ma huma l-ippjanar ta’ l-użu ta’ l-art, sistemi ta’ l-iġinerija tat-traffiku, ippjanar tat-traffiku, tnaqqis b’miżuri ta’ l-insulazzjoni kontra l-hoss u l-kontroll tal-hsejjes mis-sorsi;
- (v) “il-pubbliku” ghandu jfisser wiehed jew aktar persunali naturali jew legali u, bi qbil mal-leġislazzjoni jew prattika nazzjonali, l-asocjazzjonijiet, l-organizzazzjonijiet jew gruppi tagħhom.

Artikolu 4

Implementazzjoni u responsabbiltajiet

1. L-Istati Membri ghandhom jinnominaw, fil-liveli xierqa, lill-awtoritajiet kompetenti u lill-korpi responsabbli għall-implementazzjoni ta’ din id-Direttiva, inklużi l-awtoritajiet responsabbli għal:

- (a) biex jagħmlu u, meta relevanti, japprovaw mappep tal-hsejjes u pjanijiet ta’ azzjoni għall-agglomerazzjonijiet, toroq maġġuri, ferroviji maġġuri u arjuporti maġġuri;
- (b) gabra ta’ mappep tal-hsejjes u pjanijiet ta’ l-azzjoni.

2. L-Istati Membri ghandhom jagħmlu l-informazzjoni riferita fil-paragrafu 1 disponibbli lejl il-Kummissjoni u lejn il-pubbliku mhux aktar tard mit-18 ta’ Lulju 2005.

Artikolu 5

L-indikaturi tal-hsejjes u l-applikazzjoni tagħhom

1. L-Istati Membri ghandhom japplikaw l-indikaturi tal-hsejjes Ljal u Llejl kif imsemmija fl-Anness I għat-tnejn ta’ r-revizjoni ta’ mappep strateġiċi tal-hsejjes bi qbil ma l-Artikolu 7.

Sakemm l-użu komuni tal-metodi tal-istudjar għad-determinazzjoni ta’ Ljal u Llejl isir obligatorju, l-indikaturi nazzjonali eżistenti tal-hoss u l-informazzjoni relatata jistgħu jkunu wżati mill-Istati Membri għal dan l-iskop u għandhom ikunu kkonvertiti fl-indikaturi msemmija hawn fuq. Din l-informazzjoni m’għandiex tkun antika aktar minn tlett snin.

2. L-Istati Membri jistgħu jagħmlu użu mill-indikaturi supplementi tal-hoss għal kazi speċjali bħal ma huma dawk elenkati fl-Anness I(3).

3. Għall-ippjanar akustiku u l-aggruppar taż-żoni tal-hsejjes, l-Istati Membri jistgħu jużaw indikaturi tal-hsejjes l-ohrajn apparti milli *Ljal* u *Llejl*.

4. Mhux aktar tard mit-18 ta' Lulju 2005, l-Istati Membri għandhom jikkomunikaw l-informazzjoni lejn il-Kummissjoni dwar xi limiti ta' valuri rilevanti li jkunu eżistenti fit-territorji tagħhom jew li jkunu jiġu preparati, espressi fit-termini *Ljal* u *Llejl*, u fejn xieraq, *Ljum* u *Lgħaxija*, għall-hsejjes tat-traffiku fit-toroq, hsejjes għal traffiku bil-ferroviji, hsejjes ta' l-ajruplanti ma dwar l-ajruporti u hsejjes minn siti ta' attivita industrijali, flimkien ma spjegazzjonijiet rigward l-implementazzjoni tal-valuri limitanti.

Artikolu 6

Metodi ta' studji

1. Il-valuri *Ljal* u *Llejl* għandhom ikunu detterminati permezz tal-metodi tal-istudju kif definit fl-Anness II.

2. Metodi komuni ta' l-istudju għad-determinazzjoni ta' *Ljal* u *Llejl* għandhom ikunu stabbiliti mill-Kummissjoni bi qbil mal-proċedura stabbilita fl-Artikolu 13(2) permezz ta' reviżjoni ta' l-Anness II. Sakemm dawn il-metodi jkunu adottati, l-Istati Membri jistgħu jagħmlu użu mill-metodi tal-istudji adottati bi qbil mal-Anness II u bbażati fuq il-metodi stabbiliti fil-leġislazzjoni propja tagħhom. F'kazi bħal dawn, huma għandhom juru li dawk il-metodi jagħtu riżultati ekwivalenti għar-riżultati akwistati bil-metodu stabbiliti fil-paragrafu 2.2 ta' l-Anness II.

3. Effetti ta' hsara jistgħu jkunu mkejla permezz tar-relazzjonijiet tad-doża-effett imsemmija fl-Anness III.

Artikolu 7

Immappjar strateġiku tal-hsejjes

1. L-Istati Membri għandhom jassiguraw li mhux aktar tard mit-30 ta' Ġunju 2007, mappew strateġiċi tal-hsejjes li juru s-sitwazzjoni fis-sena kalendarja preċedenti jkunu ntagħmlu u, meta rilevanti, approvati mill-awtoritajiet kompetenti, għall-agglomerazzjonijiet kollha ta' aktar minn 250 000 abitanti u għat-toroq maġġuri kollha li jkollhom aktar minn sitt miljun passaġġi ta' vetturi fis-sena, ferroviji maġġuri li jkollhom aktar minn 60,000 passaġġi ta' ferroviji fis-sena u ajruporti maġġuri fit-terroterji tagħhom.

Mhux aktar tard mit-30 ta' Ġunju 2005, u wara dak, darba kull hames snin, l-Istati Membri għandhom jinfurmaw lill-Kummissjoni bit-toroq maġġuri li jkollhom aktar minn sitt miljun passaġġ ta' vetturi fis-sena, ferroviji maġġuri li jkollhom aktar minn 60 000 passaġġi ta' ferroviji fis-sena, ajruporti maġġuri u l-agglomerazzjonijiet b'aktar minn 250 000 abitant fi hdan it-territorji tagħhom.

2. L-Istati Membri għandhom jadottaw il-miżuri meħtieġa biex jassiguraw li mhux aktar tard mit-30 ta' Ġunju 2012, u wara dak, darba kull hames snin, mappew strateġiċi tal-hsejjes li juru s-sitwazzjoni fis-sena kalendarja preċedenti, jkunu saru u, meta

rilevanti, approvati mill-awtoritajiet kompetenti għall-agglomerazzjonijiet kollha u għat-toroq maġġuri kollha u l-ferroviji maġġuri kollha fit-territorji tagħhom.

Mhux aktar tard mill-31 ta' Diċembru 2008, l-Istati Membri għandhom jinfurmaw lill-Kummissjoni bl-agglomerazzjonijiet kollha, bit-toroq maġġuri kollha u bil-ferroviji maġġuri kollha fit-territorji tagħhom.

3. Il-mappew strateġiċi tal-hsejjes għandhom jissodisfaw il-htigiet minimi stabbiliti fl-Anness IV.

4. L-Istati Membri tal-qrib għandhom jikkoperaw dwar il-mappew strateġiċi tal-hsejjes qrib il-fruntieri tagħhom.

5. Il-mappew strateġiċi tal-hsejjes għandhom jiġu riveduti, u mibdula jekk meħtieġ, mill-anqas darba kull hames snin wara d-data tal-preparazzjoni tagħhom.

Artikolu 8

Pjanijiet ta' l-azzjoni

1. L-Istati Membri għandhom jassiguraw li mhux aktar tard mit-18 ta' Lulju 2008 l-awtoritajiet kompetenti jkunu hejje il-pjanijiet ta' l-azzjoni li jkunu nominati biex jamministraw, fit-territorji tagħhom, il-kwistjonijiet u l-affetti tal-hsejjes, inkluż it-tnaqqis tal-hsejjes jekk meħtieġ għal:

- (a) postijiet qrib it-toroq maġġuri li jkollhom aktar minn sitt miljun passaġġ ta' vetturi fis-sena, ferroviji maġġuri li jkollhom aktar minn 60 000 passaġġ ta' ferroviji fis-sena u ajruporti maġġuri;
- (b) agglomerazzjonijiet b'aktar minn 250 000 abitanti. Pjanijiet bħal dawn għandhom ukoll jimmiraw li jipproteġu żoni kwiet kontra żieda fil-hsejjes.

Il-miżuri fi hdan il-pjanijiet huma fid-deskrezzjoni ta' l-awtoritajiet kompetenti, imma għandhom primarjament jindirizzaw il-prijoritajiet li jistgħu jkunu identifikati bl-eċċess ta' xi valuri limitanti rilevanti jew b'xi kriterja oħra magħżula mill-Istati Membri u japplikaw partikolarment għaž-żoni l-aktar importanti kif stabbiliti bl-immappjar strateġiku tal-hsejjes.

2. L-Istati Membri għandhom jassiguraw li, mhux aktar tard mit-18 ta' Lulju 2013, l-awtoritajiet kompetenti jkunu hejje pjanijiet ta' azzjoni primarjament biex jindirizzaw prijoritajiet li jistgħu jkunu identifikati bl-eċċess tal-valuri limitanti jew b'xi kriterja oħra magħżula mill-Istati Membri għall-agglomerazzjonijiet u għal toroq maġġuri kif ukoll għal ferroviji maġġuri fit-territorji tagħhom.

3. L-Istati Membri għandhom jinfurmaw lill-Kummissjoni bil-kriterja rilevanti l-oħra riferita fil-paragrafi 1 u 2.

4. Il-pjanijiet ta' l-azzjoni għandhom jilhq u l-htigiet minimi ta' l-Anness V.

5. Il-pjanijiet ta' l-azzjoni għandhom jiġu riveduti, u mibdula jekk meħtieġ, kulmeta żviluppi maġġuri jseħhu li jaffettwaw is-sitwazzjoni eżistenti tal-hsejjes, u mill-anqas darba kull hames snin wara d-data ta' l-approvazzjoni tagħhom.

6. L-Istati Membri tal-qrib għandhom jikkoperaw dwar il-pjanijiet ta' l-azzjoni qrib il-fruntieri tagħhom.

7. L-Istati Membri għandhom jassiguraw li l-pubbliku jkun ikkonsultat rigward il-proposti għall-pjanijiet ta' l-azzjoni, li jkunu mogħtija opportunitajiet effettivi kmieni biex jipparteċipaw fit-thejija tagħhom u fir- revizjoni tal-pjanijiet ta' l-azzjoni, li jirriżultaw minn dik il-parteeċipazzjoni tkun kunsidrata u li l-pubbliku jkun infurmat bid-deċiżjoni meħudha. Qafas ta' żmien raġjonevoli għandhom ikunu provduti li jippermettu żmien suffiċċjenti għal kull stadju tal-parteeċipazzjoni pubblika.

Jekk l-obligazzjoni għat-twettieq tal-proċedura tal-parteeċipazzjoni pubblika toriġina simultanament minn din id-Direttiva u minn xi legislazzjoni oħra tal-Komunità, l-Istati Membri jistgħu jipprovdu għal proċeduri kongunti sabiex jevitaw duplikazzjoni.

Artikolu 9

Informazzjoni lejn il-pubbliku

1. L-Istati Membri għandhom jassiguraw li l-mappew strateġiċi tal-hsejjes li huma jkunu għamli, u meta xieraq adottaw, u il-pjanijiet ta' l-azzjoni li huma jkunu hejjew, ikunu disponibbli u mqassma lil-pubbliku bi qbil mal-legislazzjoni rilevanti tal-Komunità, partikolarment id-Direttiva tal-Kunsill 90/313/KEE tas-7 ta' Ġunju 1990 rigward il-liberta ta' l-aċċess ta' l-informazzjoni dwar l-ambjent⁽¹⁾, u b'konformità ma l-L-Annessi IV u V ta' din id-Direttiva, inklużi permezz tat-teknoloġija ta' l-informazzjoni li jkunu disponibbli.

2. Din l-informazzjoni għandha tkun ċara, komprensibbli u aċċesibbli. Sommarju li juri il-punti l-aktar importanti għandu jkun ipprovdut.

Artikolu 10

Il-ġbir u l-pubblikazzjoni ta' l-informazzjoni mill-Istati Membri u mill-Kummissjoni

1. Mhux aktar tard mit-18 ta' Jannar 2004, il-Kummissjoni għandha tippreżenta rapport lejn il-Parlament Ewropew u lejn il-Kunsill li jkun fih rivista tal-miżuri eżistenti tal-Komunità li jirrigwardjaw is-sorsi tal-hsejjes ambjentali.

2. L-Istati Membri għandhom jassiguraw li l-informazzjoni minn mappew strateġiċi tal-hsejjes u sommarji tal-pjanijiet ta' l-azzjoni kif imsemmija fl-Anness VI ikunu mibgħuta lill-Kummissjoni fi żmien sitt xhur mid-datistabbiliti fl-Artikoli 7 u 8 rispettivament.

3. Il-Kummissjoni għandha tistabbilixxi database ta' l-informazzjoni dwar il-mappew strateġiċi tal-hsejjesabiex tiffaċilita t-thejija tar-rapport riferit fl-Artikolu 11 u x-xogħol tekniku u informattiv l-ieħor.

4. Darba kull hames snin il-Kummissjoni għandha tippublika rapport sommarju mill-informazzjoni tal- mappew strateġiċi tal-

hsejjes u mill-pjanijiet ta' l-azzjoni. L-ewwel rapport għandu jkun ippreżentat sat-18 ta' Lulju 2009.

Artikolu 11

Revizjoni u rappurtaġġ

1. Mhux aktar tard mit-18 ta' Lulju 2009, il-Kummissjoni għandha tippreżenta lejn il-Parlament Ewropew u lejn il-Kunsill rapport dwar l-implementazzjoni ta' din id-Direttiva.

2. Dan ir-rapport għandu partikolarment jassessja l-htieġa għal aktar azzjonijiet mill-Komunità dwar il-hsejjes ambjentali u, jekk xieraq, jipproponi strateġiji ta' l-implementazzjoni dwar aspetti bħal ma huma:

- (a) miri ta' termini fit-tul u termini medji għat-tnaqqs tan-numru ta' persuni li jkunu affetwati hażin mill- hsejjes ambjentali, billi partikolarment jittiehed akkont tal-klimi differenti u tal-kulturi differenti;
- (b) miżuri addizzjonali għat-tnaqqs tal-hsejjes ambjentali li jkunu emissi minn sorsi speċifiċi, partikolarment fit-tgħamir tal-berah, il-meżzi u l-infrastruttura tat-trasport u ċerti kategoriji ta' attivita industrijali, jkomplu jibnu fuq dawk il-miżuri diġa implementati jew waqt id-diskussjoni għall-adottazzjoni;
- (c) il-protezzjoni ta' zoni kwieti fil-kampanja miftuha.

3. Ir-rapport għandu jinkludi revizjoni tal-kwalita akustika ambjentali fil-Komunità li tkun ibbażata fuq l- informazzjoni riferita fl-Artikolu 10 u għandu jiehu akkont tal-progress xjentifiku u tekniku u ta' xi informazzjoni rilevanti oħra. It-tnaqqs ta' l-effetti ta' hsara u r-relattivita ta' l-effettivita ta' l-ispiza għandhom ikunu l-kriterja ewlenija fil-ghazla ta' l-istrateġija u l-miżuri proposti.

4. Meta l-Kummissjoni tkun irċeviet l-ewwel sett ta' mappew strateġiċi tal-hsejjes, din għandha tikkunsidra:

- il-possibilita għal għoli ta' 1,5 metri ta' kejl fl-Anness I, il-paragrafu 1, fir-rigward ta' zoni li jkollhom djar b'sular wiehed,
- il-limitu l-aktar baxx għall-kalkolazzjoni tan-numru ta' persuni esposti għal medded differenti ta' Ljal u Llej l-Anness VI.

5. Ir-rapport għandu jkun rivedut darba kull hames snin jew aktar ta' spiss jekk ikun xieraq. Dan għandu jkun fih studju dwar l-implementazzjoni ta' din id-Direttiva.

6. Ir-rapport għandu, jekk xieraq, ikun akkumpanjat bi proposti għall-emendi ta' din id-Direttiva.

Artikolu 12

Adattazzjoni

Il-Kummissjoni għandha tadatta l-Anness I, il-punt 3, l-Anness II u l-Anness III t'hawn taht għall-progress tekniku u xjentifiku bi qbil mal-proċedura li hemm provvediment dwaru fl-Artikolu 13(2).

⁽¹⁾ ĠU L 158, tat-23.6.1990, p. 56.

*Artikolu 13***Kumitat**

1. Il-Kummissjoni għandha tkun meġhuna mill-Kumitat stabbilit bl-Artikolu 18 tar-Regolament 2000/14/KE.
2. Meta ssir riferenza għal dan il-paragrafu, l-Artikoli 5 u 7 tad-Deċiżjoni 1999/468/KE għandhom ikunu applikabbli, wara li jkunu kunsidrati d-dispożizzjonijiet ta' l-Artikolu 8 tagħha.
- Il-perijodu ta' żmien stabbilit fl-Artikolu 5(6) ta' Deċiżjoni 1999/468/KE għandu jkun ta' tliet xhur.
3. Il-Kumitat għandu jadotta r-regoli tal-proċedura tiegħu.

*Artikolu 14***Transposizzjoni**

1. L-Istati Membri għandhom idahhlu fis-seħh il-liġijiet, ir-regolamentui u d-dispożizzjonijiet amministrattivi meħtieġa sabiex ikunu konformi ma' din id-Direttiva mhux iktar tard mit-18 ta' Lulju 2004. Għandhom jinformaw b'dan lill-Kummissjoni.

Meta l-Istati Membri jadottaw dawn il-miżuri, dawn għandhom ikollhom referenza għal din id-Direttiva jew għandhom ikunu akkumpanjati b'referenza bhal dik fl-okkażjoni tal-pubblikazzjoni

uffiċjali tagħhom. Il- metodi ta' kif issir dik ir-referenza għandhom ikunu stabbiliti mill-Istati Membri.

2. L-Istati Membri għandhom jikkomunikaw lejn il-Kummissjoni t-testi tad-dispożizzjonijiet fil-liġijiet nazzjonali li huma jadottaw fil-qasam irregolat b'din id-Direttiva.

*Artikolu 15***Dhul fis-seħh**

Din id-Direttiva għandha tidhol fis-seħh fil-jum tal-pubblikazzjoni tagħha fil-*Ġurnal Uffiċjali tal-Komunitajiet Ewropej*.

*Artikolu 16***Indirizzati**

Din id-Direttiva hi indirizzata lill-Istati Membri.

Magħmulha fil-Lussemburgu, fil-25 ta' Ġunju 2002.

Għall-Parlament Ewropew

Il-President

P. COX

Għall-Kunsill

Il-President

J. MATAS I PALOU

L-ANNEX I

INDIKATURI TAL-HSEJJES

imsemmija fl-Artikolu 5

1. **Definizzjoni tal-livell jum(day)-fil-ghaxija(evening)-lejl(night) Ljal(Lden)**

Il-livell jum(day)-fil-ghaxija(evening)-lejl(night) Ljal(Lden) f'decibali (dB) huwa definit b'din il-formula li ġejja:

$$L_{den} = 101g \frac{1}{24} \left(12 * 10^{\frac{L_{day}}{10}} + 4 * 10^{\frac{L_{evening} + 5}{10}} + 8 * 10^{\frac{L_{night} + 10}{10}} \right)$$

li fiha:

- Ljum hija l-medja ta' terminu fit-tul A-moghbbija tal-livell tal-hoss kif definit fil ISO 1996-2: 1987, determinata ma tul il-perijodi kollha tal-jum ta' sena,
- L-ghaxija hija l-medja ta' terminu fit-tul A-moghbbija tal-livell tal-hoss kif definit fil ISO 1996-2: 1987, determinata ma tul il-perijodi kollha ta' l-ghaxijiet ta' sena,
- Llejl hija l-medja ta' terminu fit-tul A-moghbbija tal-livell tal-hoss kif definit fil ISO 1996-2: 1987, determinata ma tul il-perijodi kollha ta' lejn ta' sena;

li fiha:

- jum huwa 12 il-siegha, il-ghaxija hija erba sieghat u l-lejn huwa tmien sieghat. L-Istati Membri jistgħu jnaqqsu l-perijodu ta' fil-ghaxija b'siegha wahda jew tnejn u jtaawwlu l-perijodu tal-jum u/jew tal-lejl kif xieraq, basta li din l-ghazla tkun l-istess għas-sorsi kollha u li dawn jipprovdu lill-Kummissjoni b'informazzjoni dwar xi differenza sistematika mil-ghazla kontumacija,
- il-bidu tal-jum (u konsegwentament il-bidu ta' l-ghaxija u l-bidu tal-lejl) għandhom ikunu magħzula mill-Istat Membru (dik l-ghazla għandha tkun l-istess għall-hsejjes mis-sorsi kollha); il-valuri tal-kontumacija huma 07.00 sal 19.00, 19.00 sal 23.00 u 23.00 sal 07.00 hin lokali,
- sena hija s-sena relevanti fir-rigward ta' l-emissjoni tal-hsejjes u sena medja fir-rigward tač-čirkostanzi meteorologiči;

u li fiha:

- il-hoss incidentali huwa meqjus, li jfisser li l-ebda akkont m'għandu jittiehed tal-hoss li jkun rifliss mal-façade ta' bini fil-konsiderazzjoni (bħala regola ġenerali, dan jimplika korezzjoni ta' 3 dB fil-każ ta' kejl).

Il-gholi tal-punt assessjat Ljal għandu jiddependi mill-applikazzjoni:

- fil-każ ta' kompjutazzjoni għall-iskop tal-immappjar strateġiku tal-hsejjes b'relazzjoni ma l-espozizzjoni tal-hsejjes fi u qrib bini, il-punti ta' l-assessjar għandhom ikunu $4,0 \pm 0,2$ m (3,8 sa 4,2 m) 'l fuq mill-art u fil-façade l-aktar espota; għal dan l-iskop, il-façade l-aktar espota għandha tkun il-hajt estern li jħares lejn u
- l-eqreb lejn sorsi spečifika tal-hoss; għal skopijiet l-oħrajn, għazliet oħrajn jistgħu jsiru, - fil-każ ta' kejl għall-iskop tal-immappjar strateġiku tal-hsejjes b'relazzjoni ma l-espozizzjoni tal-hsejjes fuq u qrib bini għoli ieħor jista jkun magħzul, imma dan qatt ma jista jkun anqas minn 1,5 m 'l fuq mill-art, u r-riżultati għandhom ikunu kkorreġuti bi qbil ma l-gholi ekwivalenti ta' 4 m,
- għal skopijiet oħrajn bħal ma huwa l-ippjanar akustiku għal zonar tal-hsejjes, għoli ieħor jista jkun magħzul, imma dawn m'għandhom qatt ikunu anqas minn 1,5 m 'l fuq mill-art, per eżempju għal:
 - zoni rurali bi djar ta' sular wieħed,
 - id-disinn tal-miżuri lokali intiżi biex inaqqsu l-impatt tal-hsejjes fuq bini spečifiku,
 - l-immappjar dettaljat tal-hsejjes ta' zona limitata, li juri l-esposizzjoni għall-hsejjes ta' bini individwali.

2. **Definizzjoni ta' l-idikatur tal-hsejjes ta' matul il-lejl**

L-indikatur tal-hsejjes ta' ma tul il-lejl Llejl hija l-medja ta' terminu fit-tul A-moghbbija tal-livell tal-hoss kif definit fil ISO 1996-2: 1987, determinata matul il-perijodi kollha ta' lejn ta' sena;

li fiha:

- il-lejl huwa tmien sieghat kif definit fil-paragrafu 1,
- is-sena hija s-sena relevanti fir-rigward ta' l-emissjoni tal-hsejjes u sena medja fir-rigward tač-čirkostanzi meteorologiči, kif definit fil-paragrafu 1,
- il-hoss incidentali huwa meqjus, kif stabbilit fil-paragrafu 1,
- il-punt ta' l-assessjar huwa l-istess bħal Ljal.

3. Indikaturi supplementari tal-hsejjes

Fuħud mill-każi, b'żieda ma *Ljal* u *Llejl*, u meta xieraq *Ljum* u *Lgħaxija*, jista jkun vantaġġuż li jintużaw indikaturi speċjali tal-hoss u valuri limitanti relatati. Xi eżempji huma mogħtija hawn taħt:

- is-sors tal-hoss li jkun kunsidrat jopera biss għal proporzjon żgħir taż-żmien (per eżempju, għal anqas minn 20 % taż-żmien matul it-total ta' perijodi tal-jum f'sena waħda, it-total ta' perjodu ta' l-għaxijiet f'sena waħda, jew it-total ta' perijodi ta' l-jiem f'sena waħda),
 - in-numru medju ta' l-avvenimenti ta' hsejjes matul perijodu wiehed jew aktar ikun ferm baxx (per eżempju, anqas minn avveniment wiehed tal-hsejjes kull siegħa; avveniment tal-hoss jista jkun definit bħala hoss li jdum anqas minn hames minuti; eżempji huma l-hoss minn ferrovija li tkun għaddeja jew ajruplan li jkun għaddej),
 - il-frekwenza baxxa tal-kontenut tal-hoss tkun qawwija,
 - Lamax, jew SEL (livell ta' l-esposizzjoni għall-hoss) għall-protezzjoni tal-perijodu ta' lejl fil-każ ta' qċaċet tal-hoss,
 - protezzjoni addizzjonali matul tmiem il-gimgha jew parti speċifika tas-sena,
 - protezzjoni addizzjonali matul il-perijodu tal-jum,
 - protezzjoni addizzjonali matul il-perijodu ta' l-għaxija,
 - l-aggruppar ta' hsejjes minn sorsi differenti,
 - żoni kwieti fil-kampanja miftuħa,
 - il-hoss ikun fiħ komponenti qawwija ta' tonalità,
 - il-hoss ikollu ta' karattru impulsiv.
-

L-ANNEX II

METODI TA' L-ASSESSJAR GHALL-INDIKATURI TAL-HSEJJES

imsemmija fl-Artikolu 6

1. Introduzzjoni

Il-valuri ta' *Ljal* u *Llejl* jistgħu jkunu determinati jew bil-kompjuttazzjoni jew bil-kejl (fil-pożizzjoni ta' l-assessjar). Għal tbassir biss il-kompjuttazzjoni hija applikabbli.

Kompjuttazzjoni proviżjonali u l-metodi tal-kejl huma stabbiliti fil-paragrafi 2 u 3.

2. Metodi għall-kompjuttazzjoni transitorja ta' Ljal u Llejl**2.1. L-adattazzjoni tal-metodi eżistenti tal-kompjuttazzjoni nazzjonali**

Jekk Stat Membru jkollu metodi nazzjonali għad-determinazzjoni ta' l-indikaturi ta' terminu fit-tul, daww il-metodi jistgħu jkunu applikati, basta li dawn ikunu applikati għad-definizzjonijiet ta' l-indikaturi kif stabbiliti fl-Anness I. Għal bosta mill-metodi nazzjonali dan jimplika l-introduzzjoni ta' l-għaxija bhala perjodu separat u l-introduzzjoni tal-medja ma tul sena wahda. Uħud mill-metodi eżistenti ikollhom ukoll li jkunu adattati fir-rigward ta' l-eskluzjoni tar-rifless tal- façade, l-inkorporazzjoni tal-lejl u/jew il-pożizzjoni ta' l-assessjar.

L-istabbiliment tal-medja matul sena jehtieg attenzjoni speċjali. Varjazzjonijiet fl-emissjonijiet u t-trasmissjoni jistgħu jikkontribwixxu għal ċaqliq matul is-sena.

2.2. Metodi rakkmandati ta' kompjuttazzjoni transitorja

Għall-Istati Membri li m'għandhom l-ebda metodi ta' kompjuttazzjoni nazzjonali jew l-Istati Membri li jixtiequ jibdlu l-metodu tal-kompjuttazzjoni, il-metodi li ġejjin huma rakkmandabbli:

Għal HOSS INDUSTRIJALI: ISO 9613-2: "Acoustics - Abatement of sound propagation outdoors, (Akustiċi – Tnaqis tal-propagazzjoni tal-hsejjes fil-berah), il-Parti 2: Metodu ġenerali tal-kalkolazzjoni."

Informazzjoni xierqa ta' l-emissjoni-tal-hoss (informazzjoni tal-hoss) dwar dan il-metodu tista tkun akkwistata mill-kejl imwettaq bi qbil ma wiehed minn dawn il-metodi:

- ISO 8297: 1994 "Akustiċi - Determinazzjoni tal-qawwa tal-livelli tal-hoss ta' sorsi-multipli ta' mpjanti industrijali għall-evalutazzjoni tal-pressjoni tal-livelli tal-hsejjes fl-ambjent - Il-medodu ta' l-inginerija",
- EN ISO 3744: 1995 "Akustiċi - Determinazzjoni tal-qawwa tal-livelli tal-hoss bl-użu tal-pressjoni tal-hoss - Il-metodu ta' l-inginerija huwa essenzjalment qasam liberu fuq pjan riflettuz",
- EN ISO 3746: 1995 "Akustiċi - Determinazzjoni tal-qawwa tal-livelli ta' sorsi tal-hoss bl-użu ta' kejl li jinkorpora wiċċ fuq pjan riflettuz",

Għal HOSS MILL-AJRUPLANI: ECAC.CEAC Doc. 29 "Report on Standard Method of Computing Noise Contours around Civil Airports", 1997. (rapport dwar il-Metodu Standard tal-Kompjuttazzjoni tal-Kontorni tal-Hoss madwar Ajruporti -ivili) Mid-diversi resqien lejn l-immoddellar tal-passaġġi tat-titjiriet, it-teknika tas-segmentazzjoni riferita fis-sezzjoni 7.5 ta' ECAC.CEAC Dok. 29 għandha tkun uzata.

Għal HOSS TAT-TRAFFIKU FIT-TRIQU: Il-metodi tal-kompjuttazzjoni nazzjonali Franċiża "NMPB-Routes-96 (SETRA-CERTU-LCPC-CSTB)", riferita fil-"Arrêté du 5 mai 1995 relatif au bruit des infrastructures routières, Journal Officiel du 10 mai 1995, l-Artikolu 6" u l-istandard Franċiż "XPS 31-133". Għall-informazzjoni tad-dhul li tikkonċerna l-emissjoni, dawn id-dokumenti jirreferu għal "Guide du bruit des transports terrestres, fascicule prévision des niveaux sonores, CETUR 1980".

Għal HOSS MILL-FERROVIJI: Il-metodu nazzjonali ta' l-Olanda ippublikat fil "Reken- en Meetvoorschrift Railverkeerslawaa 96, Ministerie Volkshuisvesting, Ruimtelijke Ordening en Milieubeheer, 20 ta' Novembru 1996".

Daww il-metodi għandhom ikunu adottati fid-definizzjonijiet *Lden* u *Llejl*. Mhux aktar tard mill-1 ta' Lulju 2003 il-Kummissjoni għandha tippubblika l-linji ta' gwida bi qbil ma l-Artikolu 13(2) tal-metodi riveduti u tipprovi l-informazzjoni dwar l-emissjoni tal-hoss mill-ajruplani, mill-hoss tat-traffiku fit-triq u l-hoss mill-ferrovija fuq il-baži ta' l-informazzjoni eżistenti.

3. Metodi għall-kejl transitorju ta' Ljal u Llejl

Jekk Stat Membru jkun jixtieq li jagħmel użu mill-metodu uffiċjali tal-kejl tiegħu, dak il-metodu għandu jkun adottat bi qbil mad-definizzjonijiet għall-indikaturi stabbiliti fl-Anness I u bi qbil mal-prinċipji li jirregolaw medja fit-termini fit-tul tal-kejl mistqarr fil-ISO 1996-2: 1987 u ISO 1996-1: 1982.

Jekk Stat Membru ma jkollu l-ebda metodu ta' kejl jew jekk jippreferi li jadotta metodu ieħor, metodu jista jkun definit fuq il-bażi tad-definizzjoni ta' l-indikatur u tal-prinċipji mistqarra fil- ISO 1996-2: 1987 u ISO 1996-1: 1982.

L-informazzjoni ta' kejl minn quddiem faċade jew xi element ieħor riflettuż għandha tkun ikkorregġuta biex teskludi l-kontribuzzjoni riflettuża ta' din il- faċade jew xi element (bhala regola ġenerali, dan jimplika korrezzjoni ta' 3 dB fil-każ tal-kejl).

L-ANNEX III

METODI TA' L-ASSESSJAR GHALL-EFFETTI TA' HSARA

imsemmija fl-Artikolu 6(3)

Ir-relazzjonijiet ta' doża-effett għandhom ikunu użati għall-assessjar ta' l-effett tal-hsejjes fuq il-popolazzjoni. Ir-relazzjonijiet ta' doża-effett introdotti bir-reviżjonijiet futuri ta' dan l-Anness li huma bi qbil ma l-Artikolu 13(2) għandhom jikkonċernaw partikolarment:

- ir-relazzjoni bejn id-dwejjaq u Ljal tal-hoss tat-traffiku tat-triq, tal-ferrovija u ta' l-ajru, u għal hsejjes industrijali,
- ir-relazzjoni bejn id-dwejjaq waqt l-irqad u *Llejl* tal-hoss tat-traffiku tat-triq, tal-ferrovija u ta' l-ajru, u għal hsejjes industrijali.

Jekk meħtieġ, relazzjonijiet speċifiċi ta' doża-effett għandhom ikunu preżentati għal:

- abitazzjonijiet b'insulazzjoni speċjali kontra l-hsejjes kif definiti fl-Anness VI,
 - abitazzjonijiet b' faċade kwieta kif definiti fl-Anness VI,
 - klimi differenti/kulturi differenti,
 - gruppi vulnerabbli tal-popolazzjoni,
 - it-tonalità tal-hsejjes industrijali,
 - il-hsejjes industrijali impulsivi u każi speċjali oħrajn.
-

L-ANNEX IV

HTIĠIET MINIMI GHALL-IMMAPPJAR STREĠIKU TAL-HSEJJES

imsemmija fl-Artikolu 7

1. Mappa strateġika tal-hsejjes hija l-prezentazzjoni ta' l-informazzjoni fuq dawn l-aspetti li ġejjin:
 - sitwazzjoni eżistenti, preċedenti u mistennija tal-hoss f'termini ta' l-indikatur tal-hoss,
 - l-eċċess tal-valur limitanti,
 - in-numru kkalkolat ta' abitazzjonijiet, skejjel u sptarijiet f'ċera zona li huma esposti għall-valuri speċifiċi ta' l-indikatur tal-hoss,
 - in-numru kalkolat ta' persuni lokalizzati f'zona esposta għall-hsejjes.
2. Mappew strateġiċi tal-hsejjes jistgħu jkunu ppreżentati lill-pubbliku bħala:
 - disinjati grafiċi,
 - informazzjoni numerika f'tabelli,
 - informazzjoni numerika f'għamla elettronika.
3. Mappew strateġiċi tal-hsejjes għal agglomerazzjonijiet għandhom ipogġu enfasi speċjali dwar il-hoss emmiss minn:
 - traffiku fit-triq,
 - traffiku tal-ferroviji,
 - ajruporti,
 - siti ta' l-attività industrijali, inklużi l-portijiet.
4. Mappew strateġiċi tal-hsejjes għandhom ikunu wżati għal dawn l-iskopijiet li ġejjin:
 - il-provvediment ta' l-informazzjoni li għandha tinbagħat lill-Kummissjoni bi qbil ma l-Artikolu 10(2) u l-L-Anness VI.
 - sorsi ta' l-informazzjoni għaċ-ċittadini bi qbil ma l-Artikolu 9,
 - bażi ta' pjanijiet ta' l-azzjoni bi qbil ma l-Artikolu 8.
 Kull waħda minn dawn l-applikazzjonijiet teħtieġ tip differenti ta' mappa strateġika tal-hsejjes.
5. Htiġiet minimi dwar il-mappew strateġiċi tal-hoss li jikkonċernaw l-informazzjoni li għandha tinbagħat lill-Kummissjoni huma elenkati fil-paragrafi 1.5, 1.6, 2.5, 2.6 u 2.7 ta' l-Anness VI.
6. Għall-iskopijiet ta' l-informazzjoni liċ-ċittadini bi qbil ma l-Artikolu 9 u l-iżviluppi tal-pjanijiet ta' l-azzjoni bi qbil ma l-Artikolu 8, informazzjoni addizzjonali u aktar dettaljata għandha tkun mogħtiha, bħal ma hi:
 - prezentazzjoni grafika,
 - mappew li jiżvelaw l-eċċess tal-valur limitanti,
 - mappew differenti, li fihom is-sitwazzjoni eżistenti tkun imqabbla mas-sitwazzjonijiet varji possibli fil-futur,
 - mappew li juru l-valur ta' l-indikatur tal-hoss f'għoli ta' aktar minn 4 m meta xieraq.
 L-Istati Membri jistgħu jstabbilixxu regoli dwar it-tip u l-formati ta' dawn il-mappew tal-hsejjes.
7. Mappew strateġiċi tal-hsejjes għal applikazzjoni lokali jew nazzjonali għandhom isiru għall-assessjar f'għoli ta' 4 m u il-medded ta' 5 dB ta' Ljal u Llej kif definiti fl-Anness VI.
8. Għal agglomerazzjonijiet, mappew strateġiċi separati tal-hsejjes għandhom isiru dwar il-hsejjes tat-traffiku fit-toroq, hsejjes tat-traffiku tal-ferroviji, hsejjes ta' l-ajruplanti u hsejjes industrijali. Mappew għal sorsi oħrajn jistgħu jkunu miżjudi.
9. Il-Kummissjoni tista' tiżviluppa linji ta' gwida li jipprovdu aktar gwida dwar il-mappew tal-hoss, l-immappjar tal-hsejjes u s-software tal-immappjar bi qbil ma l-Artikolu 13(2).

L-ANNEX V

HTEĠIJET MINIMI GĦALL-PJANIJET TA' AZZJONI

imsemmija fl-Artikolu 8

1. Pjan ta' azzjoni għandu mill-anqas jinkludi dawn l-elementi li ġejjin:
 - deskrizzjoni ta' l-agglomerazzjoni, toroq maġġuri, ferroviji maġġuri jew ajruporti maġġuri u sorsi oħrajn
 - tal-ħsejjes għandhom ikunu meqjusa,
 - l-awtorità responsabbli,
 - il-kuntest legali,
 - valuri ta' limitu imqiegħda bi qbil ma l-Artikolu 5,
 - sommarju tar-rizultati tal-immappjar tal-ħsejjes,
 - evalutazzjoni tan-numru kalkolat ta' persuni esposti għall-hoss, l-identifikazzjoni tal-problemi u s-sitwazzjonijiet li jehrieg li jkunu mtejbja,
 - reġistri tal-konsultazzjonijiet publiċi organizzati bi qbil ma l-Artikolu 8(7).
 - xi miżuri għat-tnaqqis tal-ħsejjes li diġa huma eżistenti u xi proġetti waqt il-preparazzjoni,
 - l-azzjonijiet li l-awtoritajiet kompetenti intiżi li jiehdu ma tul il-hames snin segwenti, inklużi xi miżuri biex jippreservaw iż-żoni kwieti,
 - strateġija ta' terminu fit-tul,
 - informazzjoni finanzjarja (jekk disponibbli): budgets, assessjar ta' l-effettività tan-nefqa, assessjar tal-benefiċju tan-nefqa,
 - dispożizzjonijiet intiżi għall-evalutazzjoni u l-implementazzjoni u r-rizultati tal-pjan ta' l-azzjoni.
 2. L-azzjonijiet li l-awtoritajiet kompetenti jkollhom il-hsieb li jiehdu fl-oqsma fil-kompetenzi tagħhom jistgħu per eżempju jinkludu:
 - l-ippjanar tat-traffiku,
 - l-ippjanar ta' l-użu ta' l-art,
 - kejl tekniku tas-sorsi tal-hoss,
 - il-għażla ta' sorsi aktar kwieti,
 - it-tnaqqis tat-trasmissjoni tal-hoss,
 - miżuri regolatorji jew ekonomiċi jew inċentivi.
 3. Kull wiehed mill-pjani ta' l-azzjoni għandhom ikun fihom estimi f'termini tat-tnaqqis tan-numru ta' persuni affettwati (imdejqa, mfixkla waqt l-irqad, jew oħrajn).
 4. Il-Kummissjoni tista' tiżviluppa linji ta' gwida li jipprovdu aktar gwida dwar il-pjanijiet ta' l-azzjoni bi qbil ma l-Artikolu 13(2).
-

L-ANNEX VI

INFORMAZZJONI LI GHANDHA TINBAGHAT LILL-KUMMISSJONI

imsemmija fl-Artikolu 10

L-informazzjoni li ghandha tinbaghat lill-Kummissjoni hija kif ġej:

1. Għall-agglomerazzjonijiet

- 1.1. Deskrizzjoni qasira ta' l-agglomerazzjoni: il-kwalità, id-daqs u n-numru ta' l-abitanti.
- 1.2. L-awtorità responsabbli.
- 1.3. Programmi tal-kontroll tal-hsejjes li kienu ġew imwettqa fil-passat u l-miżuri tal-hsejjes kif jinsabu bhal-issa.
- 1.4. Il-metodi tal-kompjutazzjoni jew tal-kejl li kienu użati.

- 1.5. In-numru kalkolat ta' persuni (f'mijiet) li jghixu f'abitazzjonijiet li huma esposti għal kull wiehed mill-meded li ġejjin tal-valuri L_{jal} fi dB 4 metri 'l fuq mill-art fuq il- faċade l-aktar espost 55-59, 60-64, 65-69, 70-74, > 75, separatament għal hsejjes tat-traffiku fit-toroq, bil-ferroviju u bl-ajru, u minn sorsi industrijali. Il-figuri għandhom ikunu mqarrba lejn l-eqreb mijja (e.g. 5 200 = bejn 5 150 u 5 249; 100 = bejn 50 u 149; 0 = anqas minn 50).

B'zieda għandu jkun mistqarr, meta xieraq u meta l-informazzjoni bħal din tkun disponibbli, kemm persuni fil-kategorija ta' hawn fuq jghixu fl-abitazzjonijiet li jkollhom:

- insulazzjoni speċjali kontra l-hsejjes f'dak il-każ, it-tifsira ta' l-insulazzjoni speċjali ta' bini kontra wiehed jew aktar ta' tipi ta' hsejjes ambjentali, flimkien ma daww il-facilitajiet bħal ma huma l-arja kondizzjonata li l-valuri għoljin ta' l-insulazzjoni kontra l-hsejjes ambjenti jkunu jistgħu jipproteġu,
- faċade kwieta, tfigger faċade ta' l-abitazzjoni li fiha l-valur L_{jal} , erba metri 'l fuq mill-art u żewġ metri 'l quddiem mill- faċade, għal hoss emiss minn sorsi speċifiċi, ikun aktar minn 20 dB baxx milli fil- faċade li jkollu l-ghola valur ta' L_{jal} .

Indikazzjoni għandha wkoll tkun mogħtija dwar kif toroq maġġuri, ferroviji maġġuri u ajruporti maġġuri, skond kif definit fl-Artikolu 3, jikkontribwixxu għal dan ta' hawn fuq.

- 1.6. In-numru totali kalkolat ta' persuni (f'mijiet) li jghixu f'abitazzjonijiet li huma esposti għal kull wiehed mill-meded li ġejjin tal-valuri L_{lejl} fi dB 4 metri 'l fuq mill-art fuq il- faċade l-aktar espost: 50-54, 55-59, 60-64, 65-69, > 70, separatament għall-hsejjes tat-traffiku fit-toroq, bil-ferrovija u bl-ajru, u minn sorsi industrijali. Dawn id-dettalji jistgħu wkoll ikunu assessjati mill-meded ta' valur 45-49 qabel id-data stabbilita fl-Artikolu 11(1).

B'zieda għandu jkun mistqarr, meta xieraq u meta l-informazzjoni bħal din tkun disponibbli, kemm persuni fil-kategorija ta' hawn fuq jghixu fl-abitazzjonijiet li jkollhom:

- Insulazzjoni speċjali kontra l-hoss f'dan il-każ, kif definit fil-paragrafu 1.5,
- faċade kwieta, kif definita fil-paragrafu 1.5.

Għandu wkoll ikun indikat kif it-toroq maġġuri, il-ferroviji maġġuri u l-ajruporti maġġuri jikkontribwixxu għal dan ta' hawn fuq.

- 1.7. Fil-każ ta' preżentazzjoni grafika, mappep strateġiċi għandhom mill-anqas juru kontorni ta' 60, 65, 70 u 75 dB.
- 1.8. Sommarju tal-pjan ta' l-azzjoni li jkopri l-aspetti mportanti kollha imsemmija fl-Anness V, li ma jeċċedux għaxar paġni fit-tul.

2. Għal toroq maġġuri, ferroviji maġġuri u ajruporti maġġuri

- 2.1. Deskrizzjoni ġenerali tat-toroq, ferroviji jew ajruporti: il-lokazzjoni, id-daqs, u l-informazzjoni dwar it-traffiku.
- 2.2. Karatterizzazzjoni dwar l-inhawi tagħhom, agglomerazzjonijiet, irhula, l-inhawi tal-kampanja jew mod ieħor, l-informazzjoni dwar l-użu ta' l-art, is-sorsi maġġuri l-oħrajn tal-hsejjes.
- 2.3. Programmi tal-kontroll tal-hsejjes li kienu ġew imwettqa fil-passat u l-miżuri tal-hsejjes kif jinsabu bhal-issa.
- 2.4. Il-metodi tal-kompjutazzjoni jew tal-kejl li kienu użati.
- 2.5. In-numru totali kalkolat ta' persuni (f'mijiet) li jghixu f'agglomerazzjonijiet il-barra mill-abitazzjoni li huma esposti għal kull wiehed mill-meded li ġejjin tal-valuri L_{jal} fi dB 4 metri 'l fuq mill-art fuq il-faċade l-aktar espost: 55-59, 60-64, 65-69, 70-74, > 75.

B'zieda għandu jkun mistqarr, meta xieraq u meta l-informazzjoni bħal din tkun disponibbli, kemm persuni fil-kategorija ta' hawn fuq jghixu fl-abitazzjonijiet li jkollhom:

- Insulazzjoni speċjali kontra l-hoss f'dan il-każ, kif definit fil-paragrafu 1.5,
- faċade kwieta, kif definita fil-paragrafu 1.5.

- 2.6. In-numru totali kalkolat ta' persuni (f'mijiet) li jghixu f'agglomerazzjonijiet il-barra mill-abitazzjoni li huma esposti għal kull wiehed mill-meded li ġejjin tal-valuri Llejli fi dB 4 metri 'l fuq mill-art fuq il-façade l-aktar espost: 50-54, 55-59, 60-64, 65-69, > 70. Dawn id-dettalji jistgħu wkoll ikunu assessjati mill-meded ta' valur 45-49 qabel id-data stabbilita fl-Artikolu 11(1).

B'zieda għandu jkun mistqarr, meta xieraq u meta l-informazzjoni bħal din tkun disponibbli, kemm persuni fil-kategorija ta' hawn fuq jghixu fl-abitazzjonijiet li jkollhom:

- Insulazzjoni speċjali kontra l-hoss f'dan il-każ, kif definit fil-paragrafu 1.5,
- façade kwjeta, kif definita fil-paragrafu 1.5.

- 2.7. Il-medda totali (fi km₂) esposta għal valuri Ljal aktar għolja minn 55, 65 u 75 dB rispettivament. In-numru totali kalkolat ta' l-abitazzjonijiet (f'mijiet) u numru totali kalkolat ta' persuni (f'mijiet) li jghixu f'kull waħda minn daww il-meded għandhom wkoll ikunu mogħtija. Daww il-figuri għandhom jinkludu agglomerazzjonijiet.

Il-kontorni 55 u 65 dB għandhom ukoll ikunu murija fuq waħda jew aktar mappes li jagħtu informazzjoni rigward il-lokazzjoni ta' rhula, bliet u agglomerazzjonijiet fi hdan daww il-kontorni.

- 2.8. Sommarju tal-pjan ta' l-azzjoni li jkopri l-aspetti importanti kollha imsemmija fl-Anness V, li ma jeċċedux għaxar paġni fit-tul.

3. Linji ta' gwida

Il-Kummissjoni tista' tiżviluppa linji ta' gwida li jipprovdu aktar gwida dwar il-provvediment ta' l-informazzjoni ta' hawn fuq bi qbil ma l-Artikolu 13(2).
